

ሓበሬታ ብዛዕባ ትምህርቲ

ግዴታዊን ወለንታዊን ስርዓተ ትምህርቲ

ኩሎም ካብ ሸዉዓተ ክሳብ ዓሰርተ ሹዱሽተ ዝዕድሚኦም እሞ ኣብ ቆጶራ ህዝቢ ሸዉደን ዘለዉ ቆልዑ፡ ናይ ትምህርቲ ግዴታ ኣለዎም። እዚ ማለት ቆልዑ መሰል ንትምህርቲ ጥራይ ዘይኮነ ኣብቲ ቤት-ትምህርቲ ዝእዘዙ ኩሉ ክሳተፉ'ውን ግቡኣም እዩ። እዚ ግዴታ ንትምህርቲ ኣብ ቆጶራ ህዝቢ ሸዉደን ንዘየለዉ ቆልዑ ኣይምልከትን። ነዚኣቶም መሰል ንትምህርቲ ጥራይ ይህልዎም ማለት እዩ።

ነፍሲ ወከፍ ቆልዓ ኣብ ህዝባዊ (ኮሙናዊ) መባእዳ ቤት-ትምህርቲ ቦታ ኪትሓዘሉ መሰል ኣለዎ። ቦታ ቤት-ትምህርቲ ብመሰረት እቲ ቆልዓ ዝነበረሉ ክባቢ እዩ ዝዉሰን።

ምምዳብ ቤት-ትምህርቲ

ሓደ ቆልዓ ሸዉዓተ ዓመት ምስ መልኦ ትምህርቲ ክጅምር ይግደድ። እቲ ቆልዓ ብቐጥታ ኣብ ሓንቲ ካብ ኮሙናዊያን መባእዳ ኣብያተ-ትምህርቲ ቦታ ይተሓዘሉ። ምርጫ ሞግዚት ካልእ ቤት-ትምህርቲ እንተኾይኑ ግን ኣብ ካልእ ኮሙናዊ ወይ ናይ ግሊ ቤት-ትምህርቲ ከመዝግቦ ይኽእል።

መላመዲ-ክፍሊ (ፈሽኩለክላስ) ዝምሃር ቆልዓ ብቐጥታ ኣብታ ዘለዎ ቤት-ትምህርቲ 1ይ ክፍሊ ይምደብ። ሕጂ'ውን ምርጫ ሞግዚት ካልእ ቤት-ትምህርቲ እንተኾይኑ፡ ኣብ ካልእ ኮሙናዊ ወይ ናይ ግሊ ቤት-ትምህርቲ ከመዝግቦ ይኽእል።

2ይ ደረጃ ትምህርቲ (ዩ.ምናስዮት)

ናብ 2ይ ደረጃ ትምህርቲ ንምእታዉ፡ ሓደ ቆልዓ ቅድሚ ምእታዉ ሰሚስተር ወቕቲ ጽድያ፡ ናይ'ታ 18 ዝመልኣላ ዓመት፡ ክጅምር ይግባእ። ብዛዕባዚ ተወሳኺ ሓበሬታ ንምርካብ ኣብ ኣብያተ-ትምህርቲ ሱንድስቫል ዝርከቡ ኣማኸርቲ-ትምህርቲ (ስቱዲዮግሌዳረ) ምዉካስ ይከኣል። ኣማኸርቲ-ትምህርቲ ዝርከቡሉ ኣድራሻ ኣብ መወዳእታ እዚ ጽሑፍ ተመልከት።

ዉሉድካ ትምህርቲ ክጅምር ምስ እትደሊ

ምግዚት ብክልተ ዝተፈላለዩ ኣገባብ ዉሉዳ ትምህርቲ ከመዝግቦ ይኽእል። እቲ ቀዳማይ ኣገባብ፡ ምልክታኻ ብመገዲ ቤት-ስልጣን ሚግሬሽን (ሚግራሽንስቨርክት) ናብ ኮሙን ብምስዳድ ክኸዉን ከሎ፡ እቲ ካልኣይ ኣገባብ ድማ ባዕልኻ ብቐጥታ ምስ ኮሙን ርክብ ብምግባር ዉሉድካ ከተመዝግብ ትኽእል። ናይ ኮሙን ኣድራሻ ኣብ መወዳእታ እዚ ጽሑፍ ኣብ ትሕቲ ተወሳኺ ሓበሬታ ካብ ኮሙን ዝብል ኣርእስቲ ተመልከት።

ኣብ ምምሕዳር ሱንድስቫል ኮሙናዊያንን ናይ ግልን ኣብያተ-ትምህርቲ ኣለዎ። እዚኣተን መባእዳን 2ይ ደረጃን የጠቓልላ። ተወሳኺ ሓበሬታ ኣብ መርበብ ሓበሬታና www.sundsvall.se ተወከሱ። እቲ ሓበሬታ ብቋንቋ ሸዉደን ጥራይ እዩ ተጻሒፉ።

ናይ ግሊ ቤት-ትምህርቲ ክብሃል ከሎ ብግለ ሰብ እትዉነን፡ ብኮሙን ዘይትመሓደር ቤት/ት ማለት እዩ።

ፍሉይ ሕዙእ ቦታ ናይ ግሊ ኣብያተ-ትምህርቲ

ሪጋ ብምሓዝ ቦታ ዝርከበን ናይ ግሊ ኣብያተ-ትምህርቲ ፍሉይ ሕዙእ ቦታ ክህልዉን ይኽእል። ፍሉይ ሕዙእ ቦታ ማለት ንኣብ ሃገር ሸዉደን ንትሕቲ ክልተ ዓመት ዝተቐመጡ ተምሃሮ ጥራይ ዝተሓዘሎም ቦታ ማለት እዩ።

ንተወሳኺ ሓበሬታ ብዛዕባ እዚ ፍሉይ ሕዙእ ቦታ ንኣደስቲ ነበርቲ እዛ ሃገር ዝምልከት ኣብ መርበብ ሓበሬታ ተቐጻጻርቲ ትምህርቲ (ስኩልኢንስፐክሽን) www.skolinspektionen.se ተወከሱ።

ምቕያር ቤት-ትምህርቲ

ምግዚት ንወሉድካ ካብ ሓደ ናብ ካልእ ኮሙናዊ ቤት-ትምህርቲ ኣብ ዝደለኻዮ እዋን ከትቅይሮ ይከኣል እዩ። እታ ኮሙን ወጻኢታት በዚሓኒ ወይ ተኸእሎ የለን ከሳዕ ዘይበለት ምቕያር ቤት-ትምህርቲ ይከኣል እዩ። ሳዕቤኑ ግን እቲ ተምሃራይ ዝነበሮ መሰል ኣገልግሎታት መጓጓዣ ቤት-ትምህርቲ ከጎድሎ ይኸእል።

እዚ ንምግባር ንሓላፊ መምህር እታ ወሉድኩም ተቐይሩ ክኣትዎ እትድለ ቤት-ትምህርቲ ተወከሱ። ኣድራሻታት ኣብያተ-ትምህርቲ ኣብ www.sundsvall.se/grundskola/ ክትረኽቡዎ ትኸእሉ።

ሓበሬታ

ኮሙናዊያን ወይ ናይ ግሊ ኣብያተ-ትምህርቲ ንምምራጽ ኮነ ወላድኩም ንምምዘጋብ መርበብ ኢንተርኔት www.sundsvall.se/grundskola/ ብጽሑ

ተወሳኺ ብዛዕባ ኣብያተ-ትምህርቲ ሸወደን ንምንባብ፡

ሓፈሻዊ ሓበሬታ ብዛዕባ ሸወደን፡ www.informationsverige.se (ብዝተፈላለየ ቋንቋታት ዝተጻሕፈ መርበብ ኢንተርኔት)

ናይ ሸወደን ቤት-ትምህርቲ ንሓደሽቲ ዝምልከት፡ www.omsvenskaskolan.se (ብዝተፈላለየ ቋንቋታት ዝተጻሕፈ መርበብ ኢንተርኔት)

ተወሳኺ ሓበሬታ ካብ ኮሙን ንምርካብ በዚ ዝስዕብ ርኽቡና፡

ኣዳላዊ ማእከል ብዙሕነት ቋንቋ ንትምህርቲ (Centrum för flerspråkigt lärande (CFL))፡ 070-190 36 42, 060-19 84 78

ንጊይ ደረጃ ትምህርቲ ዝምልከት ንኣብ ሱንድስቫል ዩ.ምናስዩም ዝርከቡ ኣማኸርቲ-ትምህርቲ ንምወካስ በዚ ቁ.ስልኪ ደዉሉ፡ 060-19 17 00